

د ښځو د زده کړې حقوق په اسلام کې

الله (ج) عادل ذات دی!

ددې خبرې څخه څرگندېږي چې الله (ج) د ټولو مخلوقاتو تر منځ عدالت غواړي او هغه که نر وي او که ښځه الله (ج) یې تر منځ عدالت غواړي. دا خبره ټولو حقوقو ته شاملېږي، او زده کړه هم په حقوقو کې شاملېږي، دا چې زده کړه حق ده نو ښځه هم ددې حق څخه نه ده محرومه، خو ښځه د زده کړې حق لري خو په مشروط ډول (باید د اسلام په شرایطو برابر د زده کړې ځایونه ته تګ او راتګ وکړي). اسلام داسې یو مبارک دین دی چې هر چاته یې خپل حقوق برابر ورکړي دي، او اسلام چې ښځو ته کوم شرایط بیان کړي نوباید ښځه هغه مراعات کړي او د نارینه وو سره یوځای د ټولنې د پرمختګ لپاره مټې را ونغاړي. اخر کې دا باید ووايو څوک چې د ښځو د تعلیم د حق څخه منکر وي هغه د الله (ج) په عدالت باندې باور نه لري.

حضرت محمد(ص) رحمت العالمین ده نه رحمت الرجل!

الله (ج) موږ ټولو ته حضرت محمد(ص) ددې لپاره رالېږلي چې تر څو ټول انسانیت د جهل له بربادوونکي توپان څخه و ژغوري او د علم په رڼا یې و نازوي. او دا بربادوونکي توپان صرف نارینه نه تباه کوي بلکې ښځې هم ترې تر بل هر چا زیات رنج وړي. نو هغه مبارک یوازې نارینه وو لپاره رحمت نه ده بلکې هغه ټول عالمیت ته رحمت ده.

ځینو اسلام کې خپل حقوق مطالعه کړي او د نورو یې نه دي مطالعه کړي صرف ځان ورته ښکاري چې د هر څه حق لري او نور ورته هسې خوشې بوتلان ښکاري او په خپل ذهني تحلیل سره د ښځو په زده کړه باندې د رد ټاپه لگوي.

نو ځکه خو حضرت محمد(ص) د ټولو مخلوقاتو لپاره رحمت ده، او ښځه هم ددې رحمت څخه نه ده بې برخې. او اخر کې به دا خبره وکړم څوک چې د ښځو د تعلیم نه منکرېږي هغه په اصل کې د حضرت محمد(ص) په دې صفت منکر ده.

نوټ: په اسلام کې عدل شته او هر چاته په برابر ډول حقوق ورکوي اوس چې زموږ ټولنه کې څوک د ښځو د زده کړې له حق څخه منکر ده هغه د اسلام له تفسیر څخه غلط برداشت کړې او یا خو بیخي د اسلام په هغه اصلي هدف چې هغه د جهالت څخه د خلکو راویدل دي نه پوهیږي.

د حضرت محمد(ص) فماني دې ارشاد مبارک: "بشیر په دین، اندیشه، باطن، د علم زده کړه فرض ده."

او ځینې مسلمانان ددې حدیث مبارک نه غلط فهم اخلي او وایي چې ددې څخه مطلب اسلامي علم دی نه دنیوي علم. او راځو اوس د هغه وخت او د اوس وخت پرتلې ته، هغه وخت دنیوي علومو دومره پرمختګ نه وه کړې خو بیا هم په ساده ډول موجود وه یوه واقع د حضرت عمر فاروق (رض) د زمانې بیانووم؛ یوه ورځ دی مبارک د خپل عادت مطابق د شپې له کوره راووته چې د یوه شخص ښځه په اولاد مریضه ده نو سمدستي بیرته خپل کورته راځي او خپله ښځه له ځان سره ملګري کوي او دهمغه شخص کورته ورځي او د عمر فاروق (رض) ښځه مبارکه د هغه شخص د ښځې خدمت کوي او د ښځې اولاد په صحیح او سلامت ډول پیدا کیږي نو اوس ددې مثال په وړاندې کولو اکتفاء او خبره د عقل خاوندانو ته پریږدو.

او ځینو ته چې دا خبرې او دلایل وړاندې کړي نو بیا وایي طب کې ورته ضرورت شته ممانعت یې نه کوو طب دې ووايي هیڅ خبره نشته، خو دوی بیا وایي چې ددوي ژورنالیز، حقوق او داسې نورو علومو ته څه ضرورت ده هلته دوی هیڅ نه شي کولای هغه ټول د نارینه وو کار ده.

د بنځو د زده کړې حقوق په اسلام کې

نو اوس دداسې خلکو لپاره لږ منطقي او لږ فلسفي بحث پکار ده چې ددوي اذهان لږ روښانه شي.

1. **لومړي عقلي دليل د طب په برخه کې:** په قرآن عظيم الشان کې د ماشوم د پيدا کيدلو ټول ادوار په منظم ډول تشرېح شوي او د خلکو د ذهنونو د پراختيا لپاره او دهغي څخه د گټې اخيستني لپاره الله(ج) په قرآن عظيم الشان کې دا طبي بحث کړې ده، اوس راځو اصلي مطلب ته په قرآن عظيم الشان کې ددې مسئلې نه مخکې او نه وروسته او نه په کوم بل ځای کې دې خبرې ته اشاره شوې چې دا مسئله صرف د نارينه وو لپاره ده او هغوي دې په دې مسئله کې څيرنې وکړي او معلومات دې راغونډ کړي بلکې دا مسئله په عمومي ډول د هر چا لپاره بيان کړې ده نو داده الله(ج) په طب کې په دوي باندې ممانعت نه ده راوستې نو يو نارينه بيا څوک ده چې ددوي دا حق ورځيني اخلي په هيڅ صورت څوک دا حق نه لري چې ددوي دا حق ورته په يوه نه ويلوسره واخلي. او يوه بله په زړه پورې خبره الله(ج) په قرآن عظيم الشان کې مسلمانان دې ته تشويقوي چې تاسې علم وکړئ که غواړئ کاميابه شئ د ژوند په ټولو اموراتو کې او ځای ځای فرمايي او بې علمي يې له ړنديدو سره، تياري سره او داسې نورو حالتونو سره تشبې کړې ده.

2. **دويم عقلي دليل د قضاء او څارنوالۍ په برخه کې:** الله(ج) په قرآن عظيم الشان کې په تفصيل سره د ميراث مسئله ذکر کړې ده او دا مسئله هم په عامه ډول د ټولو مسلمانانو په خدمت کې ايښې ده هغه که نارينه دي او که ښځينه دي نو ددې حق څخه هر څوک مستفيد دي او هيڅوک نشي کولې چې دې مسئله کې اصلاحات راولي يعنې نشي کولې چې ددې مسئلې زده کړه او په دې برخه کې کار کول د نارينه يا د ښځينه وو مربوط کړي بلکې دواړه بغير له کوم ممانعت څخه په دې برخه کې زده کړې او کار په خلاص مټ سره کولای شي. نو دې مسئلې څخه څرگنديږي چې ښځه په قضاء او څارنوالۍ کې زده کړه او دنده دواړه تر سره کولای شي.

3. **درېم عقلي دليل د ژورناليزم په برخه کې:** مور او تاسې د ژورناليزم د نوم په اوريدو سره داسې فکر کوو چې د يو لوري پيغام، خبر او امر د بل لوري د خبرولو او هغوي ته د امر د رسولو څخه عبارت ده، چې تر څو خلک د پرمختگ، اصلاحاتو، عامه حقوقو او داسې نورو موضوعاتو څخه خبر شي، او د خلکو اذهان د راتلونکو خطراتو مقابل کې اماده شي او په وخت سره اقدام وکړي، که خطر ورته مواجي وي ددفعه کولو لپاره هڅه وکړي او که کوم بل مسلمان ته مواجي وي هغه سره هم مرسته وکړي او له خطراتو يې وژغوري، چې په پايله کې د خلکو تر منځ نظم، وروگلو، مينه محبت، او په يو بل باور زياتيږي او ټولنه د سوکالۍ، آبادۍ او پرمختگ په لور سوق کيږي نو دا دومره لويه او عظيمه وظيفه ده چې کوم مسلمان يې ترسره کړي او د ټولنې ليد لوري د پر مختگ په لور سوق کړي نو د الله(ج) په نزد به يې څومره ثوابونه وي. نو اوس راځو د موضوع اصلي مطلب ته او په اسلام کې د ښځې لپاره په دې برخه کې زده کړې کول او دنده تر سره کول تر بحث لاندې نيسو. حضرت عائشه(رض) د حضرت محمد مصطفی(ص) بې بې مبارکه وه او أم المؤمنين ده، دې مبارکې چې د حضرت محمد(ص) نه څه الهي اوامر اوريدلي ول هغه په پوره امانت او ديانته سره مسلمانانو ته رسولي دي. نو ددې مبارکې د ژوند دې مسلک ته که وکتل شي نو بنځو ته د ژورناليزم په مسلک زده کړې او کار روا گرځي او هره ښځه کولای شي چې د اسلام په چوکاټ کې د ديني مقدساتو ته په احترام سره د ژورناليزم په مسلک کې زده کړې او کار وکړي.

4. **نقلي دليل او پکې د ښځې سياست کې د گډون حق:** دلته هغه واقعه بيانوم چې د مکې د فتحې په ورځ پيښه شوه هغه داسې واقعه وه: حضرت محمد(ص) د مکې د فتحې په ورځ د لسو کسانو

د ښځو د زده کړې حقوق په اسلام کې

په اړه چې هغو لسو کسانو کې د حضرت ابو ثقیان (رض) ښځه هنده بنت اخطب هم شامله وه د وژلو دومره قطعي امر کېږي وه چې ویلي یې ول که چا د کعبې د مبارک غلاف لاندې هم وموندل دا کسان نو ودې وژل شي په دې وخت کې یوه ښځه اصحابه حضرت أم هانې (رض) دې نفرو ته فناء ورکوي او حضرت علي (کرم الله وجهه) راځي او دې اصحابې ته وايي دا کسان ماته راپریږده چې زه یې ووژنم ځکه چې حضرت محمد (ص) یې د وژلو امر کېږي ده هغه مبارکه ورته فرمایي زه دا هیچا ته نه پرېږدم چې ویې وژني ځکه چې ما فناء ورکړې ده، حضرت علي (رض) د الله (ج) رسول مبارک ته ورځي او له ځان سره یې را ملگری کوي او جریان ورته بیانوي کله چې دوي اصحابې ته رارسېږي نو دی مبارک اصحابې ته وايي چې ته ولې علي (رض) نه پرېږدې چې دا کسان ووژني هغه ورته وايي یا رسول الله (ص) دوي ته ما فناء ورکړې ده حضرت محمد (ص) ورته وايي چې تا چاته فناء ورکړې هغوي ته موږ هم فناء ورکړې ده. نو دې واقعي څخه د ښځې موقف په اسلامي سیاست کې ښکاره کیږي. نو اوس که موږ ووايو بده به نه وي چې ښځه په اسلامي سیاست کې کولې شي زده کړې وکړي او کار هم تر سره کړي.

نوبت: ددې دلیلونو څخه څرگندېږي چې ښځه کولی شي د اسلام د اصولو په مراعات سره په هره برخه کې چې دا وغواړي زده کړې وکړي او په هغه برخه کې د اسلام تر سیوري لاندې کار هم وکړي.

موجود حالات افغانستان کې: په افغانستان کې اوس د تعلیم کچه ۴۲٪ سلنه ده او دا ټیټه د زده کړې سلنه ددې ښکارندويي کوي چې افغانستان وروسته پاتې ده او دا د وروسته پاتې والي عامل په لوړه کچه ښځو ته په پوره ډول څنګه چې لازمه ده هغسې د تعلیم حق نه ده ورکړل شوی او په تعلیمي برخه کې ورته په پوره ډول ضمیمه نه دمساعده شوې.

پنځونه او لیکنه

محمد نثار انصاري

د افغانستان اسلامي جمهوري دولت

د کندهار پوهنتون

د حقوقو او سیاسي علومو

د قضاء او څارنوالۍ

څانګې محصل

لومړۍ سمسټر

Get more e-books from www.ketabton.com
Ketabton.com: The Digital Library